



Dokument ta' sessjoni

B8-0149/2016 }
B8-0154/2016 }
B8-0157/2016 }
B8-0159/2016 }
B8-0161/2016 }
B8-0162/2016 } RC1

3.2.2016

MOZZJONI GHAL RIŽOLUZZJONI KONGUNTA

imressqa skont l-Artikolu 123(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:

Verts/ALE (B8-0149/2016)
ECR (B8-0154/2016)
ALDE (B8-0157/2016)
S&D (B8-0159/2016)
PPE (B8-0161/2016)
EFDD (B8-0162/2016)

dwar il-qtil tal-massa sistematiku ta' minoranzi reliġjuži mill-hekk imsejħa
'ISIS/Da'esh'
(2016/2529(RSP))

**Lars Adaktusson, Cristian Dan Preda, Elmar Brok, Andrej Plenković,
Antonio Tajani, Michael Gahler, Mariya Gabriel, David McAllister,
Michèle Alliot-Marie, Esther de Lange, Kinga Gál, Tunne Kelam, György
Hölvényi, Teresa Jiménez-Becerril Barrio, Lorenzo Cesa, Roberta
Metsola, Davor Ivo Stier, Therese Comodini Cachia, Barbara Matera,
Milan Zver, Marijana Petir, Anna Záboršká, Philippe Juvin, Andrey
Kovatchev**

fisem il-Grupp PPE

Knut Fleckenstein, Josef Weidenholzer, Richard Howitt, Zigmantas

RC\1085712MT.doc

PE576.509v01-00 }
PE576.515v01-00 }
PE576.518v01-00 }
PE576.520v01-00 }
PE576.522v01-00 }
PE576.523v01-00 } RC1

Balčytis, Hugues Bayet, Brando Benifei, José Blanco López, Vilija Blinkevičiūtė, Biljana Borzan, Silvia Costa, Andrea Cozzolino, Andi Cristea, Miriam Dalli, Viorica Dăncilă, Isabella De Monte, Doru-Claudian Frunzulică, Eider Gardiazabal Rubial, Elena Gentile, Lidia Joanna Geringer de Oedenberg, Adam Gierek, Neena Gill, Michela Giuffrida, Ana Gomes, Maria Grapini, Theresa Griffin, Enrique Guerrero Salom, Sylvie Guillaume, Sergio Gutiérrez Prieto, Cătălin Sorin Ivan, Liisa Jaakonsaari, Afzal Khan, Jeppe Kofod, Javi López, Costas Mavrides, Marlene Mizzi, Luigi Morgano, Alessia Maria Mosca, Victor Negrescu, Momchil Nekov, Pier Antonio Panzeri, Demetris Papadakis, Emilian Pavel, Vincent Peillon, Tonino Picula, Kati Piri, Miroslav Poche, Liliana Rodrigues, Inmaculada Rodríguez-Piñero Fernández, Daciana Octavia Sârbu, Olga Sehnalová, Monika Smolková, Renato Soru, Tibor Szanyi, Claudia Tapardel, Marc Tarabella, Patrizia Toia, István Ujhelyi, Elena Valenciano, Nicola Caputo

fisem il-Grupp S&D

Charles Tannock, Mark Demesmaeker, Angel Dzhambazki, Raffaele Fitto, Ruža Tomašić, Jana Žitňanská, Arne Gericke, Anna Elżbieta Fotypa, Ryszard Antoni Legutko, Ryszard Czarnecki, Karol Karski, Jadwiga Wiśniewska, Kosma Złotowski, Tomasz Piotr Poręba, Beatrix von Storch

fisem il-Grupp ECR

Javier Nart, Nedzhmi Ali, Petras Auštrevičius, Beatriz Becerra Basterrechea, Dita Charanzová, Marielle de Sarnez, Gérard Deprez, Martina Dlabajová, José Inácio Faria, Marian Harkin, Filiz Hyusmenova, Ivan Jakovčić, Petr Ježek, İlhan Kyuchyuk, Valentinas Mazuronis, Louis Michel, Norica Nicolai, Urmas Paet, Jozo Radoš, Frédérique Ries, Marietje Schaake, Jasenko Selimovic, Pavel Telička, Ivo Vajgl, Johannes Cornelis van Baalen, Hilde Vautmans, Paavo Väyrynen, Renate Weber

fisem il-Grupp ALDE

Bodil Valero

fisem il-Grupp Verts/ALE

Fabio Massimo Castaldo, Ignazio Corrao, Isabella Adinolfi

fisem il-Grupp EFDD

**Riżoluzzjoni tal-Parlament Ewropew dwar il-qtıl tal-massa sistematiku ta' minoranzi
reliġjuži mill-hekk imsejjah 'ISIS/Da'esh'
(2016/2529(RSP))**

Il-Parlament Ewropew,

- wara li kkunsidra r-riżoluzzjonijiet preċedenti tiegħu tas-27 ta' Frar 2014 dwar is-sitwazzjoni fl-Iraq¹, tat-18 ta' Settembru 2014 dwar is-sitwazzjoni fl-Iraq u fis-Sirja u l-offensiva tal-IS, inkluża l-persekuzzjoni tal-minoranzi², b'mod partikolari l-paragrafu 4 tagħha, tas-27 ta' Novembru 2014 dwar l-Iraq: sekwestru u trattament hażin tan-nisa³, tat-12 ta' Frar 2015 dwar il-kriżi umanitarja fl-Iraq u s-Sirja, b'mod partikolari fil-kuntest tal-IS⁴, u speċifikament il-paragrafu 27 tagħha, tat-12 ta' Marzu 2015 dwar l-attakki u l-ħtif reċenti minn ISIS/Da'esh fil-Lvant Nofsani, b'mod partikolari tal-Assirjani⁵, b'mod partikolari l-paragrafu 2 tagħha, tat-12 ta' Marzu 2015 dwar ir-Rapport Annwali dwar id-Drittijiet tal-Bniedem u d-Demokrazija fid-Dinja fl-2013 u l-politika tal-Unjoni Ewropea dwar il-kwistjoni⁶, b'mod partikolari l-paragrafi 129 u 211 tagħha, tat-12 ta' Marzu 2015 dwar il-prioritajiet tal-UE ghall-Kunsill tad-Drittijiet tal-Bniedem tan-NU fl-2015⁷, b'mod partikolari l-paragrafi 66 u 67 tagħha, tat-30 ta' April 2015 dwar il-persekuzzjoni tal-Insara madwar id-dinja, b'rabta mal-qtıl ta' studenti fil-Kenja mill-grupp terroristiku Al-Shabaab⁸, b'mod partikolari l-paragrafu 10 tagħha, u tat-30 ta' April 2015 dwar il-qerda ta' siti kulturali mwettqa mill-ISIS/Da'esh⁹,
- wara li kkunsidra r-rakkomandazzjoni tiegħu lill-Kunsill tat-18 ta' April 2013 dwar 'Il-prinċipju tan-NU tar- "responsabbiltà ta' protezzjoni" ('R2P')¹⁰,
- wara li kkunsidra l-konklużjonijiet tal-Kunsill tas-16 ta' Marzu 2015 dwar l-Istrateġija Reġjonal tal-UE għas-Sirja u l-Iraq kif ukoll għat-theddida tal-ISIL/Da'esh, tal-20 ta' Ottubru 2014 dwar il-kriżi tal-ISIL/Da'esh fis-Sirja u fl-Iraq, tat-30 ta' Awwissu 2014 dwar l-Iraq u s-Sirja, tal-14 ta' April 2014 u tat-12 ta' Ottubru 2015 dwar is-Sirja, u tal-15 ta' Awwissu 2014 dwar l-Iraq,
- wara li kkunsidra d-Deciżjoni tal-Kunsill 2003/335/ĠAI tat-8 ta' Mejju 2003 dwar l-investigazzjoni u l-prosekuzzjoni tal-ġenoċidju, id-delitti kontra l-umanità u d-delitti tal-gwerra¹¹;
- wara li kkunsidra: il-Linji gwida tal-UE dwar il-promozzjoni u l-protezzjoni tal-libertà tar-reliġjon jew tat-twemmin; il-Linji gwida tal-UE dwar il-promozzjoni tal-konformità mad-

¹ Testi adottati, P8_TA(2014)0011.

² Testi adottati, P8_TA(2014)0027.

³ Testi adottati, P8_TA(2014)0066.

⁴ Testi adottati, P8_TA(2015)0040.

⁵ Testi adottati, P8_TA(2015)0071.

⁶ Testi adottati, P8_TA(2015)0076.

⁷ Testi adottati, P8_TA(2015)0079.

⁸ Testi adottati, P8_TA(2015)0178.

⁹ Testi adottati, P8_TA(2015)0179.

¹⁰ Testi adottati, P7_TA(2013)0180.

¹¹ ĜU L 118, 14.5.2003, p. 12.

dritt umanitarju internazzjonali; il-Linji gwida tal-UE dwar il-vjolenza kontra n-nisa u l-bniet u l-glieda kontra l-forom kollha ta' diskriminazzjoni kontrihom; il-Linji gwida ghall-politika tal-UE fil-konfront ta' pajiži terzi rigward it-tortura u t-trattament jew pieni krudili, inuman iew degradanti oħra; il-Linji Gwida tal-UE dwar it-tfal u l-kunflitti armati; il-Linji Gwida tal-UE dwar il-promozzjoni u l-protezzjoni tad-drittijiet tat-tfal; u l-Linji Gwida tal-UE dwar id-Drittijiet tal-Bniedem fir-rigward tal-libertà ta' espressjoni online u offline, u l-Linji Gwida tal-UE għall-promozzjoni u l-protezzjoni tat-tgawdija tad-drittijiet tal-bniedem kollha minn persuni leżbjani, gay, bisesswali, transgeneru u intersesswali (LGBTI),

- wara li kkunsidra d-dikjarazzjonijiet tal-Vici President tal-Kummissjoni / Rappreżentant Gholi tal-Unjoni għall-Affarijiet Barranin u l-Politika ta' Sigurtà (VP/RGħ) dwar l-Iraq u s-Sirja,
- wara li kkunsidra r-Riżoluzzjoni 2091(2016) 'Foreign fighters in Syria and Iraq' (Għellieda Barranin fis-Sirja u l-Iraq) adottata mill-Assemblea Parlamentari tal-Kunsill tal-Ewropa fis-27 ta' Jannar 2016,
- wara li kkunsidra d-dikjarazzjoni tal-Kummissarju Gholi tan-NU għad-Drittijiet tal-Bniedem, Navi Pillay, tal-25 ta' Awwissu 2014 dwar "ċittadini Iraqqini li qed ibatu persekuzzjoni mifruxa u sistematika 'orribbli",
- wara li kkunsidra r-riżoluzzjonijiet tal-Kunsill tas-Sigurtà tan-NU dwar l-Iraq u s-Sirja, b'mod partikolari r-Riżoluzzjoni 2249 (2015) li tikkundanna l-attakki terrorističi reċenti mill-ISIS, u r-Riżoluzzjoni 2254 (2015) li tapprova pjan direzzjonali għall-proċess ta' paċi fis-Sirja u tistabbilixxi kalendarju għal taħdidiet,
- wara li kkunsidra r-Riżoluzzjoni S-22/1 adottata mill-Kunsill tad-Drittijiet tal-Bniedem tan-NU dwar "The human rights situation in Iraq in the light of abuses committed by the so-called Islamic State in Iraq and the Levant and associated groups" (Is-sitwazzjoni tad-drittijiet tal-bniedem fl-Iraq fid-dawl tal-abbuži mwettqa mill-hekk imsejjah Stat Iżlamiku fl-Iraq u fil-Levant u minn gruppi assoċjati), tat-3 ta' Settembru 2014,
- wara li kkunsidra d-Dikjarazzjoni Universali tad-Drittijiet tal-Bniedem tal-1948,
- wara li kkunsidra d-Dikjarazzjoni tan-NU dwar l-Eliminazzjoni ta' Kull Forma ta' Intolleranza u ta' Diskriminazzjoni abbaži tar-Reliġjon u t-Twemmin tal-1981,
- wara li kkunsidra l-Konvenzjoni tan-NU kontra t-Tortura u Trattamenti jew Pieni Oħra Krudili, Inuman iew Degradanti tal-1984,
- wara li kkunsidra l-Konvenzjoni tan-NU dwar il-Prevenzjoni u l-Kastig tad-Delitt ta' Genoċidju tad-9 ta' Diċembru 1948,
- wara li kkunsidra l-Istatut ta' Ruma tal-Qorti Kriminali Internazzjonali, b'mod partikolari l-Artikoli 5 sa 8 tiegħu,
- wara li kkunsidra l-Qafas tal-Analiżi mill-Uffiċċju tal-Konsulent Specjali tan-NU dwar il-

Prevenzjoni ta' Ĝenoċidju (OSAPG),

- wara li kkunsidra d-dikjarazzjoni tat-12 ta' Awwissu 2014 tal-Konsulent Specjali tas-Segretarju Ĝeneralu tan-NU dwar il-Prevenzjoni tal-Ĝenoċidju u tal-Konsulent Specjali tas-Segretarju Ĝeneralu tan-NU dwar ir-Responsabbiltà ta' Protezzjoni rigward is-sitwazzjoni fl-Iraq,
 - wara li kkunsidra r-Rapport tal-Uffiċċju tal-Kummissarju Gholi tan-Nazzjonijiet Uniti ghad-Drittijiet tal-Bniedem dwar is-sitwazzjoni tad-drittijiet tal-bniedem fl-Iraq fid-dawl tal-abbuzi mwettqa mill-hekk imsejjah Stat Iżlamiku fl-Iraq u l-Levant u l-gruppi assoċjati, tas-27 ta' Marzu 2015, b'mod partikolari l-paragrafu 16 tiegħu dwar 'Il-vjolazzjonijiet imwettqa mill-ISIL – Attakki kontra gruppi reliġjuži u etniči',
 - wara li kkunsidra d-dikjarazzjoni tat-13 ta' Ottubru 2015 tal-Konsulent Specjali tas-Segretarju Ĝeneralu tan-NU dwar il-Prevenzjoni tal-Ĝenoċidju u tal-Konsulent Specjali tas-Segretarju Ĝeneralu tan-NU dwar ir-Responsabbiltà ta' Protezzjoni rigward l-eskalazzjoni ta' incitament għall-vjolenza fis-Sirja għal raġunijiet reliġjuži,
 - wara li kkunsidra r-Rapport tal-Kummissjoni ta' Inkjesta Internazzjonali Indipendenti dwar ir-Repubblika Għarbija Sirjana, ippreżentat fil-Kunsill tad-Drittijiet tal-Bniedem fit-13 ta' Awwissu 2015, b'mod partikolari l-paragrafi 165 sa 173 tiegħu,,
 - wara li kkunsidra l-Artikolu 123(2) u (4) tar-Regoli ta' Proċedura tiegħu,
- A. billi, kif rikonoxxut permezz tar-Riżoluzzjoni 2249 (2015) tal-Kunsill tas-Sigurtà tan-NU, l-ideologija estremista vjolenti tal-hekk imsejjah 'ISIS/Da'esh', l-atti terroristici tiegħu, l-attakki gravi sistematici u mifruxa kontinwi tiegħu diretti kontra l-popolazzjonijiet civili, l-abbuži tad-drittijiet tal-bniedem u l-vjolazzjonijiet tad-dritt umanitarju internazzjonali, inkluži dawk imwettqa fuq baži reliġjuža jew etnika, l-eradikazzjoni tiegħu tal-wirt kulturali u t-traffikar tal-beni kulturali, jikkostitwixxu theddida globali u mingħajr preċedent għall-paċi u s-sigurtà internazzjonali;
- B. billi l-minoranzi reliġjuži u etniči, bħall-Insara, (il-Kaldej/l-Assirjani/is-Sirjači, il-Melkiti, l-Armeni), il-Yazidi, it-Turkmeni, ix-Shabak, il-Kaka'i, il-komunitajiet Sabej-Mandjani, Kurdi u Xi'iti, kif ukoll hafna Għarab u Musulmani Sunniti, kienu fil-mira tal-hekk imsejjah 'ISIS/Da'esh'; billi hafna Insara ġew maqtula, imbiċċra, imsawta, soġġetti għal estorsjoni, issekwestrati u ttorturati; billi ġew magħmula skjavu (b'mod partikolari n-nisa u l-bniet, li ġew soġġetti wkoll għal forom oħra ta' vjolenza sesswali) u ġew ikkonvertiti bil-forza, u kienu vittmi ta' żwigijiet sfurzati u traffikar tal-bnedmin; billi t-tfal ukoll ġew irreklutati bil-forza; billi kien hemm moskej, monumenti, santwarji, knejjes u postijet oħra ta' qima, oqbra u čimiterji, li ġew vandalizzati;
- C. billi jeħtieg li qatt ma jiġi li l-ġenocidju, id-delitti kontra l-umanità u d-delitti tal-gwerra, kull fejn u kull meta jseħħu, ma jiġux ikkastigati, u billi l-prosekuzzjoni effikaċi tagħhom trid tiġi żgurata permezz ta' miżuri fil-livell nazzjonali, bit-tiċċihi tal-kooperazzjoni internazzjonali u permezz tal-Qorti Kriminali Internazzjonali u tal-ġustizzja kriminali internazzjonali;

- D. billi l-ġenoċidju, id-delitti kontra l-umanità u d-delitti tal-gwerra huma ta' thassib għall-Istati Membri kollha tal-UE, li huma determinati li jikkooperaw bil-ħsieb li jimpedixxu tali delitti u li jtemmu l-impunità ta' min iwettaqhom, f'konformità mal-Pożizzjoni Komuni tal-Kunsill 2003/444/CFSP tas-16 ta' Ĝunju 2003;
- E. billi r-riżoluzzjoni 2249 (2015) tal-Kunsill tas-Sigurtà tan-NU tawtorizza lil dawk l-Istati Membri tagħha li għandhom il-kapaċitā li jagħmlu dan biex jieħdu l-miżuri kollha meħtiega, f'konformità mad-dritt internazzjonali, b'mod partikolari mal-Karta tan-Nazzjonijiet Uniti, u mad-dritt internazzjonali dwar id-drittijiet tal-bniedem, ir-rifugjati u l-affarijiet umanitarji, biex jintensifikaw u jikkoordinaw l-isforzi tagħhom għall-prevenzjoni u t-trażżeen ta' atti terroristi fit-territorju taħt il-kontroll tal-hekk imsejjaħ 'ISIS/Da'esh' fis-Sirja u fl-Iraq;
- F. billi d-definizzjoni ġuridika internazzjonali ta' ġenoċidju, f'konformità mal-Artikolu II tal-Konvenzjoni tan-NU tal-1948 dwar il-Prevenzjoni u l-Kastig tad-Delitt ta' Ġenoċidju, tħalli l-kliem: "kwalunkwe wieħed minn dawn l-atti kommessi bl-intenzjoni li jeqred, kompletament jew parżjalment, grupp nazzjonali, etniku, razzjali jew reliġjuż, bhala tali: (a) il-qtil ta' membri tal-grupp; (b) l-ikkawżar ta' ħsara fiżika jew mentali gravi lil membri tal-grupp; (c) l-impożizzjoni intenzjonali ta' kundizzjonijiet tal-ghajxien intiżi biex jikkawżaw il-qedra fiżika tal-grupp, kompletament jew parżjalment; (d) l-impożizzjoni ta' miżuri maħsuba biex jipprevjenu t-tweldi f'idan il-grupp; u (e) it-trasferiment furzat ta' tfal ta' grupp wieħed lejn grupp iehor"; billi l-Artikolu III ta' dik il-Konvenzjoni jqis punibbi mhux biss il-ġenoċidju, iżda l-konfoffa biex jitwettaq ġenoċidju, l-inċitament dirett u pubbliku biex jitwettaq ġenoċidju, u l-kompliċità f'ġenoċidju;
- G. billi, mill-2014 sal-lum, huwa stmat li nqatlu 5 000 Yazidi, filwaqt li ħafna oħra jidu it-torturati jew ġew imgiegħla jikkonvertu għall-Iżlam; billi tal-anqas 2 000 mara Yazidi tjassru, u saru vittmi ta' żwieġ sfurzat u ta' traffikar; billi saħansitra bniet ta' sitt snin sfaw stuprati u billi tfal Yazidi ġew irreklutati bil-forza bhala suldati għall-hekk imsejjaħ "ISIS/Da'esh"; billi hemm evidenza ċara ta' oqbra tal-massa fejn huma midfuna persuni li nħatfu mill-hekk imsejjaħ "ISIS/Da'esh";
- H. billi, fil-lejl tas-6 ta' Awwissu 2014, aktar minn 150 000 Nisrani ġarbu quddiem l-avvanz tal-hekk imsejjaħ "ISIS/Da'esh" fiż-żona ta' Mosul, Qaraqosh u villagġi oħra fil-Pjanuri ta' Nineveh, wara li kienu nsterqulhom ħwejjīghom kollha, u billi sal-lum għadhom spostati u f'qaghda prekarja fit-Tramuntana tal-Iraq; billi l-membri tal-hekk imsejjah 'ISIS/Da'esh' qabdu 'l dawk li ma rnexxilhom jaħarbu minn Mosul u mill-Pjanuri ta' Nineveh, u billi nnisa u t-tfal mhux Musulmani sfaw ilsiera, b'uħud minnhom jinbiegħu filwaqt li oħra jidu jinqatlu brutalment f'atti li l-awturi tagħhom iffilmjaw;
- I. billi, fi Frar 2015, l-hekk imsejjaħ 'ISIS/Daesh' ħataf aktar minn 220 Nisrani Assirjan, wara li kien ha l-kontroll fuq bosta komunitajiet ta' bdiewa fuq ix-xatt tan-Nofsinhar tax-Xmara Khabur fil-provinċja ta' Hassakeh fil-Grigal tal-pajjiż, u billi sal-lum fit biss minn dawn in-nies inħelsu, filwaqt li għad mhux magħruf x'sar mill-oħra jidu;
- J. billi diversi rapporti minn korpi tan-NU, inkluż mill-Konsulent Speċjali tas-Segretarju Ĝeneral ta' tan-NU dwar il-Prevenzjoni tal-Ġenoċidju, il-Konsulent Speċjali tas-Segretarju Ĝeneral ta' tan-NU dwar ir-Responsabbiltà ta' Protezzjoni u l-Uffiċċju tal-Kummissarju

Għoli tan-Nazzjonijiet Uniti għad-Drittijiet tal-Bniedem iddikjaraw li l-atti mwettqa mill-hekk imsejjah 'ISIS/Da'esh' jistgħu jammontaw għal delitti tal-gwerra, delitti kontra l-umanità u ġenoċidju;

- K. billi l-Kummissjoni ta' Inkesta Internazzjonali Indipendent ddokumentat u rrappurtat li persuni minn minoranzi etniċi u reliġjuži li jopponu l-hekk imsejjah 'ISIS/Da'esh' u grupp terroristiċi, milizzji u grupp armati oħra mhux tal-istat f'żoni taħt il-kontroll de facto tagħhom qed jiġu ppersegwitati;
- L. billi, skont il-principji tar- "Responsabbiltà ta' Protezzjoni" (R2P), meta stat (jew attur mhux statali) jonqos manifestament milli jipprotegi l-popolazzjoni tiegħu jew fil-fatt ikun huwa stess l-awtur ta' dawn id-delitti, il-komunità internazzjonali għandha r-responsabbiltà li tieħu azzjoni kollettiva biex tipprotegi l-popolazzjonijiet, skont il-Karta tan-NU;
- M. billi, skont id-dritt internazzjonali, kull individwu għandu d-dritt li jghix skont il-kuxjenza tiegħu u li jhaddan jew ibiddel liberament it-twemmin reliġjuž u mhux reliġjuž tiegħu; billi l-mexxejja političi u reliġjuži għandhom id-dmir, fil-livelli kollha, jiġgieldu kontra l-estremiżmu u jippromwovu r-rispett reċiproku fost l-individwi u l-gruppi reliġjuži;
1. Ifakkil fil-kundanna qawwija tiegħu fil-konfront tal-hekk imsejjah 'ISIS/Da'esh' u l-abbużi xokkanti tad-drittijiet tal-bniedem tiegħu li jikkostitwixxu delitti kontra l-umanità u delitti tal-gwerra, fis-sens tal-Istatut ta' Ruma tal-Qorti Kriminali Internazzjonali (QKI), u jenfasizza li għandhom jittieħdu passi biex dawn jiġu rikonoxxuti bħala ġenocidju mill-Kunsill tas-Sigurtà tan-NU; jinsab imħasseb għall-ahħar dwar il-fatt li dan il-grupp terroristiku għandu fil-mira intenzjonata tiegħu lill-Insara (il-Kaldej/is-Sirjači/l-Assirjani, il-Melkiti, l-Armeni), il-Yazidi, it-Turkmeni, ix-Xi'iti, ix-Xabaki, is-Sabej, il-Kaka'i u s-Sunniti li ma jaqblux mal-interpretazzjoni tagħħom tal-Iżlam, bħala parti mit-tentattivi tiegħu li jelmina kull minoranza reliġjuža mill-inħawi taħt il-kontroll tiegħu;
 2. Jesprimi l-fehma tiegħu li l-persekuzzjoni, l-atrocitàjiet u d-delitti internazzjonali jammontaw għal delitti tal-gwerra u delitti kontra l-umanità; jenfasizza li l-hekk imsejjah 'ISIS/Da'esh' qed iwettaq ġenocidju kontra l-Insara u l-Yazidi, u minoranzi reliġjuži u etniċi oħra, li ma jaqblux mal-interpretazzjoni tal-Iżlam tal-hekk imsejjah 'ISIS/Da'esh', u li dan, għalhekk, jitlob azzjoni skont il-Konvenzjoni tan-Nazzjonijiet Uniti tal-1948 dwar il-Prevenzjoni u l-Kastig tad-Delitt tal-Genocidju; jissottolinja l-fatt li dawk li intenzjonalment, għal raġunijiet etniċi jew reliġjuži, jikkospiraw, jippjanaw, ixewxu, jikkommiettu jew jippruvaw jikkommiettu atroċitajiet, huma kompliċi fihom jew jappoġġjawhom għandhom jitressqu quddiem il-ġustizzja u jiġu pprocessati ghall-vjolazzjonijiet tal-liġi internazzjonali, partikolarment delitti tal-gwerra, delitti kontra l-umanità u ġenocidju;
 3. Iheġġeġ lil kull wieħed mill-Partijiet Kontraenti tal-Konvenzjoni tan-NU dwar il-Prevenzjoni u l-Kastig tad-Delitt ta' Ĝenocidju, iffirmsata f'Parigi fid-9 ta' Diċembru 1948, u ta' ftehimiet internazzjonali oħra rilevanti, b'mod partikolari l-Istati Membri, biex jimpidixxu delitti tal-gwerra, delitti kontra l-umanità u l-ġenocidju fit-territorju tagħħom; iheġġeġ lis-Sirja u lill-Iraq jaċċettaw il-ġuriżdizzjoni tal-Qorti Kriminali Internazzjonali;

4. Iheġġeg lill-membri tal-Kunsill tas-Sigurtà tan-NU biex jappoġġjaw riferiment tal-Kunsill tas-Sigurtà lill-Qorti Kriminali Internazzjonali biex tinvestiga vjolazzjonijiet imwettqa fl-Iraq u s-Sirja mill-hekk imsejjah 'ISIS/Da'esh' kontra l-Insara, il-Yazidi u minoranzi reliġjuži u etniċi;
5. Iheġġeg lil kull waħda mill-Partijiet Kontraenti tal-Konvenzjoni tan-NU dwar il-Prevenzjoni u l-Kastig tad-Delitt tal-Ġenoċidju, tal-1948, u ta' ftehimiet internazzjonali oħra dwar il-prevenzjoni u l-kastig ta' delitti tal-gwerra, delitti kontra l-umanità u ġenoċidju, u b'mod partikolari lill-awtoritajiet kompetenti tal-pajjiżi – u ċ-ċittadini tagħhom – li b'xi mod qed jappoġġjaw dawn id-delitti, qed jikkooperaw magħhom, qed jiffinanzjawhom jew huma kompliċi fihom, biex jaqdu bis-shiħ l-obbligi legali tagħhom skont il-Konvenzjoni u skont ftehimiet internazzjonali oħra bħal dawn;
6. Iheġġeg lill-awtoritajiet kompetenti ta' dawk il-pajjiżi li bi kwalunkwe mod, direttament jew indirettament, qed jappoġġjaw dawn id-delitti tal-gwerra, delitti kontra l-umanità u ġenoċidju, jikkooperaw f'dawn id-delitti, jiffinanzjawhom jew huma kompliċi fihom, biex jaqdu bis-shiħ l-obbligi legali tagħhom skont id-dritt internazzjonali u jtemmu dan l-agħir inaccċettabbli, li qed jagħmel hsara enormi lis-soċjetajiet tal-Iraq u tas-Sirja, u li qed jiddestabilizza l-pajjiżi girien u l-paċi u s-sigurtà internazzjonali;
7. Ifakk li r-riżoluzzjoni 2253 tal-Kunsill tas-Sigurtà tan-NU imponiet obbligu legali fuq l-istati membri tan-NU biex jipprobixxu kwalunkwe tip ta' assistenza lill-hekk imsejjah 'ISIS/Da'esh' u lil organizzazzjonijiet terroristici oħra, partikolarmen għall-forniment ta' armi u assistenza finanzjarja, inkluż il-kummerċ illegali fiż-żejt, u jheġġiġhom jagħmlu din it-tip ta' assistenza reat fil-legiżlazzjoni nazzjonali tagħhom; ifakk li l-inosservanza ta' din id-dispożizzjoni min-naħha ta' uħud mill-istati membri tikkostitwixxi ksur tad-dritt internazzjonali u tagħti lill-istati membri l-oħra l-obbligu legali li jimplimentaw ir-riżoluzzjoni tal-Kunsill tas-Sigurtà tan-NU billi jieħdu azzjoni biex l-individwi u l-entitajiet responsabbi jingiebu quddiem il-ġustizzja;
8. Jikkundanna bl-aktar mod qawwi l-qedra ta' siti reliġjuži u kulturali u ta' artefatti mill-hekk imsejjah 'ISIS/Da'esh', li jikkostitwixxi attakk kontra l-wirt kulturali tal-abitanti kollha tas-Sirja u l-Iraq u tal-umanità ingenerali; jistieden lill-istati kollha jsaħħu l-investigazzjonijiet kriminali tagħhom u l-kooperazzjoni ġudizzjarja bil-ħsieb li jidentifikaw il-gruppi kollha responsabbi għat-traffikar illeċitu ta' beni kulturali jew għat-twettiq ta' hsara jew il-qedra fil-konfront tal-wirt kulturali li jappartjeni lill-umanità kollha fis-Sirja, fl-Iraq u fir-regjuni fuq firxa usa' tal-Lvant Nofsani u tar-regjuni tal-Afrika ta' Fuq;
9. Iheġġeg lill-pajjiżi kollha tal-komunità internazzjonali, inkluži l-Istati Membri tal-UE jaħdnu b'mod attiv għall-ġlieda kontra r-radikalizzazzjoni u jtejbu s-sistemi legali u ġuriżdizzjoni tagħhom sabiex jevitaw li ċ-ċittadini tagħhom jivvjaġġaw biex jingħaqdu mal-hekk imsejjah 'ISIS/Da'esh' u jipparteċipaw fi vjolazzjonijiet tad-drittijiet tal-bniedem u d-dritt umanitarju internazzjonali, u jiżguraw li, jekk jagħmlu dan, jittieħdu passi kriminali kontrihom mill-aktar fis possibbli, inkluż għall-inċitament fuq l-internet u għall-appoġġ biex iwettqu dawn id-delitti;
10. Jistieden lill-UE tistabbilixxi Rappreżentant Specjali għal-Libertà tar-Religjon u t-RC\1085712MT.doc PE576.509v01-00 } PE576.515v01-00 } PE576.518v01-00 } PE576.520v01-00 } PE576.522v01-00 } PE576.523v01-00 } RC1

Twemmin;

11. Jirrikonoxxi, jappoġġja u jitlob li kulħadd jirrispetta d-dritt inaljenabbli tal-minoranzi etniċi, reliġjuži u oħrajn kollha, li jgħixu fl-Iraq u fis-Sirja, li jibqgħu jgħixu fl-artijiet storiċi u tradizzjonali tagħhom fid-dinjità, fl-ugwaljanza u fis-sikurezza, u li jipprattikaw bis-shiħ ir-reliġjon u t-twemmin tagħhom b'mod liberu mingħajr ma jkunu suġġetti għal ebda tip ta' gejhil, vjolenza jew diskriminazzjoni; jemmen li, sabiex ikun hemm tmiem għat-tbatija u ghall-eżodu tal-massa tal-Insara, il-Yazidi u komunitajiet oħra tar-reġjun, jehtieg b'mod essenzjali li l-mexxejja političi u reliġjuži fir-reġjun jagħmlu dikjarazzjoni ċara u inekwivoka ta' appoġġ ghall-preżenza kontinwa tagħhom u għad-drittijiet shaħ u ugwali tagħhom bħala cittadini tal-pajjiżi tagħhom;
12. Jitlob lill-komunità internazzjonali u lill-istati membri tagħha, inkluża l-UE u l-Istati Membri tagħha, jiżguraw il-kundizzjonijiet u l-prospetti ta' sigurtà meħtieġa għal dawk kollha li ġew imgiegħla jitilqu minn art twelidhom jew ġew spostati b'mod furzat, biex ikunu jistgħu jeżerċitaw malajr kemm jista' jkun id-dritt tagħhom li jirritornaw lura lejn art twelidhom, li jżommu d-djar, l-artijiet, il-proprietà tagħhom u ħwejjīghom, kif ukoll il-knejjes u s-siti reliġjuži u kulturali tagħhom, u li jkunu jistgħu jgħixu ħajja dinjituża u jkollhom futur;
13. Jirrikonoxxi li l-persekuzzjoni li għaddejja ta' gruppi reliġjuži u etniċi fil-Lvant Nofsani hija fattur li jikkontribwixxi għall-migrazzjoni tal-massa u l-ispostament intern;
14. Jenfasizza l-importanza li l-komunità internazzjonali tipprovi protezzjoni u għajnuna, inkluża protezzjoni u għajnuna militari, f'konformità mad-dritt internazzjonali, lil dawk fil-mira tal-hekk imsejjah 'ISIS/Da'esh' u ta' organizzazzjonijiet terroristici oħra fil-Lvant Nofsani, bħall-minoranzi etniċi u reliġjuži, u li dawn il-gruppi jipparteċipaw f'soluzzjonijiet političi futuri permanenti; jistieden lill-partijiet kollha involuti fil-kunflitt biex jirrispettar id-drittijiet universali tal-bniedem u jiffacilitaw l-ghoti ta' għajnuna u assistenza umanitarja permezz tal-mezzi kollha possibbli; jitlob il-ħolqien ta' kurituri umanitarji; iqis li l-postijiet tal-kenn, protetti minn forzi b'mandat min-NU, jistgħu jkunu parti mir-risposta għall-isfida enormi biex tingħata protezzjoni temporanja lil miljuni ta' refuġjati mill-kunflitt fis-Sirja u l-Iraq;
15. Jafferma mill-ġdid l-appoġġ shiħ u attiv tiegħu għall-isforzi diplomatici internazzjonali u l-ħidma tal-Mibghut Specjalist tan-NU Staffan de Mistura li għandhom l-għan li, fil-jiem li ġejjin, jinbdew negozjati għall-paċi f'Ginevra bejn il-partijiet Sirjani kollha, bil-partecipazzjoni tal-atturi globali u reġjonali rilevanti kollha, kif ukoll il-proposti tiegħu kollha għal waqfien mill-ġlied lokali; jistieden lill-UE u lill-komunità internazzjonali jagħmlu pressjoni fuq id-donaturi kollha biex jirrispettar il-wegħdiet tagħhom u biex jimpenjaw ruħhom bis-shiħ biex jaġħtu appoġġ finanzjarju lill-pajjiżi ospitanti, speċjalment qabel il-konferenza tad-donaturi għas-Sirja f'Londra fl-4 ta' Frar 2016;
16. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, l-l-Rappreżentant Specjalist tal-UE għad-Drittijiet tal-Bniedem, lill-gvernijiet u lill-parlamenti tal-Istati Membri, lill-Gvern u lill-Parlament tas-Sirja, lill-Gvern u lill-Kunsill tar-Rappreżentanti tal-Iraq, lill-Gvern

Reġjonalni tal-Kurdistan, lill-istituzzjonijiet tal-Organizzazzjoni tal-Kooperazzjoni Iżlamika (OIC), lill-Kunsill ta' Kooperazzjoni għall-Istati Għarab tal-Golf (il-Kunsill ta' Kooperazzjoni tal-Golf, GCC), lis-Segretarju Ĝenerali tan-Nazzjonijiet Uniti, lill-Assemblea Ĝenerali tan-Nazzjonijiet Uniti, lill-Kunsill tas-Sigurtà tan-NU u lill-Kunsill tad-Drittijiet tal-Bniedem tan-NU.